



рэлігійны часопіс

Мы прыехалі да турмы на Акрэсціна тады, калі там ужо не было страху, была надзея і свабода. Свабодныя і ўпэўненныя людзі рабілі сваю работу: вызваленых вязняў валанцёры адразу вялі фіксаваць усе пабоі і траўмы, медыкі апрацоўвалі раны, была прывезена гарачая ежа, цэлыя каманды псіхолагаў праводзілі кансультацыі для пацярпелых і іх родных, вопытныя адвакаты пакрокава тлумачылі, што людзям рабіць далей. А мы ў гэтае месца напружанай, але вельмі канкрэтнай дапамогі прыехалі, каб зрабіць у валанцёрскім лагеры алтарык. Спакойна паставілі стол, заслалі абрусы, павесілі крыж, расставілі абразы і свечкі... †



інтэрнэт-партал
Касцёла ў Беларусі

“Візантыйскі каталіцкі патрыярхат” актыўна спекулюе на грамадска-палітычным крызісе ў Беларусі, хоць не мае нічога супольнага з нашай краінай. Дзейнасць псеўдарэлігійнай секты заключаецца ў правакацыйных выступленнях, у якіх самазванцы займаюцца ачарненнем іерархаў Каталіцкага Касцёла і Праваслаўнай Царквы. Цяпер яны крытыкуюць арцыбіскупа Тадэвуша Кандрусеўчы за заклікі да спынення насілля.

Секта ўзнікла з групы асоб, якія ў 2003–2008 гадах адкалоліся ад Украінскай Грэка-Каталіцкай Царквы, а ў 2011 годзе абвясцілі сябе “патрыярхатам” на чале з былым каталіцкім ксяндзом з Чэхіі Антанінам Дагналам.



газета Віцебскай дыяцэзіі

У катэдральным касцёле Езуса Міласэрнага ў Віцебску асвяцілі новую фрэску з выявай св. Яна Паўла II. Яе ўсталявалі ў знак удзячнасці Богу з нагоды перажывання 100-годдзя з дня нараджэння вялікага Папы-славяніна. Менавіта яго словамі “Малітвы за Айчыну” сёння моляцца людзі ў касцёлах нашай краіны і ўсяго свету. Парафіяльная супольнасць удзячна перадусім Богу, а таксама святарамахвярадаўцам за цудоўную выяву св. Яна Паўла II, якая нагадвае вернікам пра сыноўскі давер да Багарадзіцы. Асабліва зараз, у вельмі неспрыяльны час, калі так важна абвяшчаць справядлівасць, а зло заўсёды перамагаць дабром.



Беларусь | Брест | Віцебск | Гомель | Мінск | Магілёў | Калуга | Борисов | Гродна | Ашмяны | Слонім | Глыбока | Озяр'е